

హౌద్దాస్తరికికనిపించినవిశౌచం

హైస్కూల్ ప్రధానోపాధ్యాయులప ఆంకం.

విద్యార్థులకు తలబిరుసు ఎక్కువై మాస్తర్లంటే లక్ష్యంలేని ఈ రోజుల్లో ఉపాధ్యాయత్వం స్వీకరించడమనేది అగౌరవం కొని తెచ్చుకోవడమన్నమాట. అందులో ఏ బోర్డు హైస్కూలులోనో ప్రధానోపాధ్యాయుడై తే యికచెప్పాలి; జిల్లాబోర్డులో డఫేదారు దగ్గరనుంచీ దబాయించేవాడే. ప్రెసిడెంటుకు కోపంవచ్చిందంటే 'ఎస్పెండు' చేస్తాడు; లేదా, మరోస్కూలుకు 'అసిస్టెంటు'గా బదిలీచేస్తాడు; తన యిష్టంవచ్చినట్లు ఏడిపించుకు తింటాడు.

నేను మావూరు హైస్కూలులో చాలా కాలం 'అసిస్టెంటు'గా వుండి ఆ సంవత్సరమే 'హౌద్దాస్తరు'నైనాను. పిల్లలప్రేమకు పాత్రుడనై, తోడి యుపాధ్యాయులచేత గౌరవింపబడతూ, బోర్డుమెంబర్ల కోపానికి ఎరకాకుండా, తెలివితేటలతో గడుపుకొస్తున్నాను.

ఆరోజు జనవరి 24-వ తేది. ఉదయం ఎనిమిదిగంటల సమయాన ఆఫీసుగదిలో నా కుర్చీలో కూర్చున్నా. మార్పిలో జరుగబోయే 'ఎబ్లిక్' పరీక్షకు ఎంతమంది విద్యార్థులను పంపడమూ, ఎంతమందిని పంపకపోవడమూ, నిర్ధారించవలసిన సమయమిది. మా స్కూలులో 118 మంది వున్నారు 'స్కూలుఫైనల్ క్లాసు' చదువుతూన్న కుఱ్ఱాళ్లు. వాళ్ళందరిపేర్లూ, ఆపేర్ల కెదురుగా ఆయా విద్యార్థులకు, జరిగిన పరీక్షలలో

ఎన్నెన్ని మార్కులు వచ్చిందీ తెలియజేసే కాగితాలు తయారుచేసి నాముందున్న బల్లమీద వుంచిపోయాడు రైబరు. నాకు సలహా యిచ్చేనిమిత్రం కొందరు ఉపాధ్యాయులు నాకిరుప్రక్కలా ఉచితాసనాలమీద కూర్చునివున్నారు.

రెండగంట లాలోచించి, 47 మందిని పరీక్షకు పంపకుండా వుండేటట్లు నిశ్చయించాం. వాళ్ళను పంపించినా 'ప్యాసు' గారని మా వుద్దేశం. బహుశా క్రద్ధగలిగి వాళ్లు చదువుకుంటే కృతార్థులౌతారేమో అని అనుకోవడానికి మూలో అంత వ్రుదారత లేకపోయింది. ఆ 47 పేర్లూ వ్రాసిన కాగితాన్ని బైట గోడకంటించేశాము. అందరకూ తెలిసేనిమిత్రం.

తరువాత నేను ఇంటికిపోయి భోజనంచేసి మళ్లీ స్కూలుకు వచ్చాను. ఎచ్చి కుర్చీలో కూలబడ్డానోలేదో, మా స్కూల్లో గాత్రిళ్లు కావలావుండేవాడు వచ్చి దీవాలాపం మొదలెట్టెడు: 'అయ్యా! నా కొడుకుని మీరు పరీక్షకు పంపలేదుటండీ! పేదవాణ్ణి. రక్షించాలి. మళ్లీ వచ్చేయేడాదికూడా చదివించలేనండి; జీతానికి, పుస్తకాలకూ ఇచ్చుకునే తాహతులేదండీ. దొరలు! కరుణించి మావాణ్ణి పరీక్షకుపంపిస్తే వాడు 'ప్యాసు' కానీయండి, కాకపోనీయండి! ఆ తరువాత ఏదన్నా నాకరీ ఇప్పించుకుంటా స్వామీ! మీలాంటివాళ్ళను బ్రతికూలుకుని. నేనూ

ముసలాడినయ్యాను. వాడిమీద ఆధారపడి వుండాను; రక్షించాలి దొరలు' అంటూ కళ్ళమ్మట నీళ్లుకార్యటం ప్రారంభించాడు. నాకూకొంచెం మనస్సుకరగి 'నరే, పంపు తానుపో' అని వాగ్దానం చేశాను.

ఆ ముసలాడు నిష్క్రమించిన తర్వాత మా స్కూలు 'రైటరు' వచ్చి ఇద్దరు కుఱ్ఱ వాళ్ళను పంపించమని సిఫారసుచేశాడు. వాళ్లు తనకు బంధువులనీ, బాగ్రత్తగా చదివించుతాననీ, చాలా బ్రతిమాలుకున్నాడు. సరే వాళ్ళనూ పంపుతానన్నాను. కాని 'రైటరు' వాళ్లవద్ద చెరి పాతికగూపాయలు లంచంతీసుకుని నన్ను మోసంచేశాడని నాకు తరువాత తెలిసింది.

కనుక పరీక్షకు పంపబడని వాళ్ళసంఖ్య 44నకు తగ్గిందన్నమాట.

ఆనాడే రాత్రి పదకొండు గంటలప్పుడు, మా యింటలో, నా గదిలో, ఒక పడక కుర్చీలో పడుకున్నాను. ఇంకా బాగా నిద్ర పట్టలే దప్పటికి కిటికీలోనుంచి చలితో కూడుకున్న గాలివిస్తున్నది. వత్తి తగ్గించ బడిన లాంతరువొకటి వెలుగుతూంది.

అప్పటి నాశరీర మనస్థితులు సరిగా చెప్పలేను. ఏదో నాలోనే నేను చూచుకుంటున్నట్లున్నాను.

'ఈరోజు నేను 44 గురివి పరీక్షకు పంపలేదు. వాళ్ళంతా తమ తల్లిదండ్రులచేత చీవాట్లుతీసి నన్నెంతగా ఆడిపోసుకుంటున్నారో కదా! ఏదో కొందరు ముందు సంవత్సరము తిరిగి చదివేటందుకు ధనము లేని కారణంచేత బడికి స్వస్తిచెప్పి నిరుత్సాహులై ప్రపంచంలో ఎందుకూ అక్కరకురాని వాళ్లైతారు. వాళ్ల వ్రనురింతా నాకేనా తగలవలిసింది?

'అట్లని అందర్నీ పంపితే కృతార్థులయ్యే కుఱ్ఱవాళ్ళసంఖ్య నూటికి చాల తగ్గుతుంది. అది ఆధారంచేసికొని, మా స్కూల్లో విద్యావిధానం బాగు లేదని విద్యాశాఖాధికారులు దబాయించి వ్రాస్తారు; వారికలానికి అడ్డులేదుగా. చివరకు ప్రధానోపాధ్యాయుడవైన నాకూ అపఖ్యాతి.

'కాని స్కూలుయొక్కా, నాయొక్కా ప్రతిష్ఠకోసరం అమాయికులైన విద్యార్థుల జీవితం నిస్సారంచేయడమా? అదీ కాక అయిదవఫారం చదివి "స్కూల్ ఫైనల్" తరగతికి ఎప్పుడు వచ్చాడో అప్పుడే కలిగింది ఆ కుఱ్ఱవాడికి 'పబ్లిక్' పరీక్షకు వెళ్ళేటందుకు అర్హత. మధ్యన వాణ్ణి ఆపుజేయడానికి పాద్యాస్తరు ఎవరు?

"నేడు మన దేశంలో చదువుకున్న వాళ్ళ సంఖ్య నూటికి చాల స్వల్పం—యశం సిగ్గు పడవలసినంత స్వల్పం. విద్య బాగా వెద జల్లబడాలి. అది గమనించక పాఠశాలలకు వస్తూన్న ఈ కొద్దిమంది కుఱ్ఱవాళ్ళనూ మాటిమాటికీ పరీక్షలనే కళ్ళేలు తగలించి మాస్టర్లు వెనక్కులాగుతూంటే విద్యా వ్యాప్తి కాబాలను. ఉపాధ్యాయులు, వికసించి విశాలమైనమనస్సు కలవాళ్ళయితేనే గాని, ఏ 'కంపల్సరీ ఎడ్యుకేషన్ స్కీమ్' అమలులోకి తెచ్చినా ఫలం స్వల్పం.'

నా ఆలోచన తెగిపోయింది, కిటికీ తలుపు చప్పుడై నట్లుంది. ఏమిటది? అరే! ఇరుపచు వ్వలకిటికీలోనుంచి ఎలాగు వచ్చాడు!

'రామారావు!' అని పిల్చాను. అతడు నాస్కూల్లో పరీక్షకు పంపబడని 'స్కూలు ఫైనలు' విద్యార్థి.

అతడు మాట్లాడలేదు. జట్టంతా రేగి వుంది. అశ్రువులు కార్చికార్చి కన్నులుబిల్లి నట్లున్నవి. బుగ్గలమీద కన్నీటిచార లింకా మాయలేదు. ఏదో మాట్లాడజోతాడు కాని గొంతు పెకల్చుకొని మాట బయలు పడటంలేదు.

రెండునిముసాలుమాత్రమే నాకన్ను ల్లోకి జాలిగా చూస్తూ నిల్చున్నవాడు నిల్చు న్నట్లు గాలిలో కరగిపోయాడు. ఏమిటది? ఆశ్చర్యంగావుండే!

నాకు భయంవేసింది. కాని పరిగ్గా తెచ్చు రిల్లక పూర్వమే, ఆ కిటికీద్వారనే సింగు కను పించాడు. అతడినీ పరీక్షకు పంపలేదు నేను.

సింగుముఖం చాలా భీకరంగావుంది 'నన్ను పరీక్షకు పంపలేదుకదూ నీవు! చూ చుకో, నీబుర్ర రామకీర్తన పాడిస్తా. ఏమను కున్నావో నాతడాఖా' అని పలుకుతూన్నట్లు వాడి పెదవులదరుతున్నై. భ్రుకుటినాట్యం చేసింది.

భీతిచేత నాకన్నులు మూసుకుపోయినవి.

మళ్ళీ నేను కన్నులు తెరిచేసరికి ఒక బుడ బుక్కలవేషం కనుపిస్తూన్నది కిటికీవద్దనే. 'ఇదేమిరా బాబూ! ఈరాత్రి డబ్బు లేకుండా సినీమా బొమ్మల కనుపిస్తున్నవి' అనుకుంటూ భయముడిపికొని అడిగేను. 'ఎవరు బాబూ నువ్వు' అని.

ఆ బుడబుక్కలవాడు వికటాట్టహాసం చేసి 'నేనా? ఎరుగవూ నన్ను? నీ విప్పుడు పనిచేస్తూన్న బడిలోనే నేనొకప్పుడు హెడ్డా స్టరును.'

బాగా పరకాయించి చూచాను, ఒక తలగుడ్డ, కాలరులేని లాంగుకోటూ, మెడల మీదనుంచి ఇరువైపులా మోకాళ్లవరకూ వ్రేలాడుతున్న వుత్తరీయం—ఇన్ని గుడ్డలు

ఆయన ఒడలిమీద వుండటముచేత మొదలు బుడబుక్కలాడనుకున్నాను. ఆరున్నర అడుగులకు తక్కువ యెత్తివుండడు. మొగం నిండా చిన్నచిన్న గుంటలు వున్నవి. ఎవరా అని కొంచెం ఆలోచించా; కాని అంత పట్టలేదు. చివరకు, 'మిమ్మల్ని నేను గుర్తు పట్టలేవండీ' అన్నాను.

'నేను 190-వ సంవత్సరంవరకూ మీ స్కూలులో పనిచేశాను. 1911 లో చచ్చి పోతిని. నాపేరు ఋగ్వేదమూర్తి, బి.పి. యల్.టి.'

'చచ్చిపోయింతర్వాతకూడా ఎలా కను పిస్తున్నావయ్యా నాకు?'

'విశాచాన్ని'

'నన్ను వీక్కుంటూనీకి వచ్చావా?'

'కాదు. నీకు బుద్ధి చెప్పేటం దుకు వచ్చాను. నేను హెడ్డాస్టరుగా వుంటూన్న రోజులలో కుఱ్ఱవాళ్లను పరీక్షలో తప్పించడమంటే నాకు సర్దాగావుండేది. 'స్కూలు పై నలు' విద్యార్థులను అనేకమందిని పరీక్షకు పంపేవాణ్ణిగాదు. ఆలా పంపబడని కుఱ్ఱవాళ్లు చాలామంది ఎందుకూ కొరగా కుండా పోయారు. వాళ్లనంతాపంచేతనైన పాపము నన్నీరీతిగా చచ్చినతరువాతకూడా బాధిస్తున్నది. ఈవిశాచరూపంతో ఇంకా ఎన్నాళ్లుంటానో తెలీదు. ఈసంవత్సరం నీవు కూడా చాలామందిని పరీక్షకు పంపలేదు. అలాంటి పని చేయవద్దు. నామాటవిసి అందర్నీ సంపించు. ఏం! పంపిస్తావా?—ఇక నేను పోయ్యేదా?'

'పంపిస్తాను. ఇకమీరు దయచేయండి'

దయ్యము కిటికీలో నుంచి నడచి పోయింది. ఇసుపచువ్వలుగాని, ఆగోడలు గాని ఆపై శాచికశరీరాన్ని అడ్డుపెట్టలేదు.

